

भारत में 13 वें होंडा यंग इंजीनियर एंड साइंटिस्ट अवार्ड घोषित

नई दिल्ली। प्रीमियम कारों की निर्माता होंडा कार्स इंडिया लि ने 2019-20 के लिए यंग इंजीनियर एंड साइंटिस्ट अवार्ड के 13 वें संस्करण का आयोजन किया। देशभर से भारत के प्रतिष्ठित साइंस एंड टेक्नोलॉजी संस्थान आईआईटीसे चयनित 14 छात्रों को पुरस्कार प्रदान किए। होंडा के वरिष्ठ कार्यकारियों और प्रतिष्ठित भारतीय वैज्ञानिकों के एक निर्णायक मंडल द्वारा मूल्यांकन के बाद आईआईटी के प्रतिभाशाली युवाओं को यंग इंजीनियर एंड साइंटिस्ट अवार्ड प्रदान किया जाता है। यंग इंजीनियर एंड साइंटिस्ट प्रोग्राम के ताजा संस्करण के साथ कंपनी ने 13 सालों में 168 छात्रों को सम्मानित और पुरस्कृत किया है। भारत में अवार्ड की स्थापना 2007 में होंडा फाउंडेशन ने की थी और इसका आयोजन होंडा कार्स इंडिया द्वारा उन युवा छात्रों को प्रोत्साहित करने के लिए किया जाता है, जिन्होंने विज्ञान एवं प्रौद्योगिकी के क्षेत्र में उत्कृष्ट प्रदर्शन किया है और उच्च शैक्षणिक उपलब्धि हासिल करने की आकांक्षा रखते हैं। कार्यक्रम के साथ होंडा फाउंडेशन को युवा पीढ़ी के बीच ईको टेक्नोलॉजी की अवधारणाओं को प्रोत्साहित करने और बढ़ावा देने की घोषणा की।